

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥
(దశక - 87)

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan of śrīraṅgam

*This was typeset using L^AT_EX, skt, Itrans, and the **Tikanna** font.

శ్రీః
శ్రీమతే కృష్ణాయ పరబ్రహ్మణే నమః
శ్రీమతే రామానుజాయ నమః

॥ శ్రీమన్నారాయణీయం ॥ (దశక-87)

కుచేలోపాఖ్యానం

కుచేలనామా భవతః సతీర్థ్యతాం
గతః స సాందీపనిమందిరే ద్విజః |
త్వదేకరాగేణ ధనాదినిస్సృప్తో
దినాని నిన్యే ప్రశమీ గృహోశ్రమీ ॥ 1 ॥

సమానశీలాఽపి తదీయవల్లభా
తథైవ నో చిత్తజయం సమేయుషీ |
కదాచిదూచే బత వృత్తిలబ్ధయే
రమాపతిః కిం న సఖా నిషేవ్యతే ॥ 2 ॥

ఇతీరితోఽయం ప్రియయా క్షుధార్తయా
జగుప్సమానోఽపి ధనే మదావహే |
తదా త్వదాలోకనకౌతుకాద్యయౌ
వహాః పటాంతే పృథుకానుపాయనం ॥ 3 ॥

గతోఽయమాశ్చర్యమయీం భవత్పురీం
గృహేషు శైఖ్యాభవనం సమేయివాః |
ప్రవిశ్య వైకుంఠమివాప నిర్వృతిం
తవాతినంభావనయా తు కిం పునః ॥ 4 ॥

ప్రపూజితం తం ప్రియయా చ వీజితం
కరే గృహీత్వాఽకథయః పురాకృతం |

యదింధనార్థం గురుదారచోదితై -
 రపర్తువర్షం తదమర్షి కాననే || 5 ||

త్రపాజుషోఽస్మాత్ పృథుకం బలాదథ
 ప్రగృహ్య ముష్టౌ సకృతాశితే త్వయా |
 కృతం కృతం నన్వియతేతి సంభ్రమా -
 ద్రమా కిలోపేత్య కరం రురోధ తే || 6 ||

భక్తేషు భక్తేన స మానితస్త్వయా
 పురీం వసన్నేకనిశాం మహాసుఖం |
 బతాపరేద్యుర్ద్ధ్రవిణం వినా యయౌ
 విచిత్రరూపస్తవ ఖల్వనుగ్రహాః || 7 ||

యది హ్యయాచిష్యమదాస్యదచ్యుతో
 వదామి భార్యాం కిమితి ప్రజన్నసౌ |
 త్వదుక్తిలీలాస్మితమగ్నధీః పునః
 క్రమాదపశ్యన్మణిదీప్రమాలయం || 8 ||

కిం మార్గవిభ్రంశ ఇతి భ్రమన్ క్షణం
 గృహం ప్రవిష్టః స దదర్శ వల్లభాం |
 సఖీపరీతాం మణిహేమభూషితాం
 బుబోధ చ త్వత్కరుణాం మహాద్భుతాం || 9 ||

స రత్నశాలాసు వసన్నపి స్వయం
 సమున్నమద్భక్తిభరోఽమృతం యయౌ |
 త్వమేవమాపూరితభక్తవాంఛితో
 మరుత్పురాధీశ హరస్వ మే గదాన్ || 10 ||